



ایک ہفتہ مکمل ہونے پر ایچ بی ایل پی ایس ایل 2020 کے اعداد و شمار

- ایونٹ کے ہیش ٹیگز #HBL #HBLPSLV #Tayyarhain ہیں
- تمام میڈیا ہاوسز سے درخواست ہے کہ ایچ بی ایل پی ایس ایل سے متعلق کسی بھی خبر میں ایونٹ کا مکمل ٹائٹل درج کریں

لاہور، 28 فروری، 2020ء:

بیس فروری سے شروع ہونے والی ایچ بی ایل پی ایس ایل 2020 میں شامل چھ ٹیموں کے درمیان سنسنی خیز مقابلے جاری ہیں۔ دفاعی چیمپئن کوئٹہ گلیڈی ایٹرز کے اسپنر محمد نواز نے لیگ کے پانچویں ایڈیشن کے افتتاحی میچ کی پہلی گیند پر وکٹ حاصل کر کے تہلکہ مچادیا، جس کے بعد دنیا بھر کے شائقین کرکٹ کی نظریں ایچ بی ایل پی ایس ایل 2020 میں جاری کانٹے دار مقابلوں پر مرکوز ہیں۔

ایونٹ کی آغاز سے اب تک کئی منفرد ریکارڈز لیگ کی زینت بن چکے ہیں۔ ایچ بی ایل پی ایس ایل 2020 کا پہلا ہفتہ گزرنے کے بعد مظہر ارشد کی جانب سے فراہم کردہ چند منفرد اعداد و شمار مندرجہ ذیل ہیں:

### غیرملکی کھلاڑیوں کی شرکت:

رواں سال ایچ بی ایل پی ایس ایل میں 38 غیرملکی کرکٹرز شرکت کر رہے ہیں۔ ایونٹ میں شریک سب سے زیادہ، 14 کھلاڑیوں کا تعلق یو کے سے ہے، جن میں جیسن رائے، معین علی اور فل سالٹ کے نام نمایاں ہیں۔

ایونٹ میں جنوبی افریقہ کے 7، ویسٹ انڈیز کے 6، آسٹریلیا کے 5، نیوزی لینڈ کے 3 جبکہ سری لنکا اور امریکہ کے ایک ایک کھلاڑی شامل ہیں۔

پاکستان میں جاری ایونٹ میں شریک نمایاں غیرملکی کھلاڑیوں میں کرس لین، بین کٹنگ، شین واٹسن، ڈیرن سیمی، کارلوس بریتھ ویٹ، کولن منرو، لیوک رونکی اور ایلکس ہبلز اپنی اپنی ٹیموں کی نمائندگی کر رہے ہیں۔

## پہلی گیند پر وکٹ:

ایچ بی ایل پی ایس ایل 2020 کے افتتاحی میچ کی پہلی گیند پر کوئٹہ گلیڈی ایٹرز کے اسپنر محمد نواز نے اسلام آباد یونائیٹڈ کے اوپنر کولن منرو کو پویلین کی راہ دکھائی۔ گذشتہ سال لیگ کے افتتاحی میچ میں لاہور قلندرز کے اوپنر فخر زمان نے محمد سمیع کو چوکا لگا کر ایونٹ کا آغاز کیا تھا۔ اس سے قبل ایڈیشن 2017 میں بھی پہلی گیند پر وکٹ حاصل کی گئی تھی۔

## ایک وکٹ سے جیت:

ایونٹ کے پانچویں ایڈیشن میں اسلام آباد یونائیٹڈ کی ٹیم گروپ میچ میں لاہور قلندرز کو ایک وکٹ سے شکست دے کر کامیابی حاصل کرنے میں کامیاب رہی۔ ایچ بی ایل پی ایس ایل کی تاریخ میں یہ کسی بھی ٹیم کی جانب سے محض ایک وکٹ سے کامیابی حاصل کرنے کا دوسرا واقعہ ہے۔

اس سے قبل ایڈیشن 2017 میں لاہور قلندرز نے اسلام آباد یونائیٹڈ کو ایک وکٹ سے شکست دے کر فتح حاصل کی تھی۔ یہ وہی میچ تھا جب گرانٹ ایلین نے بیٹ پھینک کر جشن کا منفرد انداز اپنایا تھا۔

اعداد و شمار کے مطابق ٹی ٹونٹی کرکٹ میں بہت کم میچز دیکھے گئے ہیں جہاں کسی ٹیم نے ایک وکٹ سے کامیابی حاصل کی۔ اسلام آباد یونائیٹڈ کی رواں سال لاہور قلندرز کے خلاف ایک وکٹ سے فتح مجموعی طور پر اب تک کھیلے گئے 8804 ٹی ٹونٹی میچز میں 53 ویں کامیابی ہے۔

## آخری وکٹ کے لیے 20 رنز کی شراکت:

اسلام آباد یونائیٹڈ کی لاہور قلندرز کے خلاف ایک وکٹ سے فتح میں آخری وکٹ کی شراکت کا کردار اہم تھا۔ میچ میں ڈیبیو کرنے والے احمد صفی عبداللہ اور محمد موسیٰ کے درمیان 20 رنز کی ناقابل شکست شراکت قائم ہوئی۔ یہ کسی بھی ٹی ٹونٹی لیگ میں آخری وکٹ کے لیے سب سے بڑی شراکت ہے جبکہ مجموعی طور پر ٹی ٹونٹی کی تاریخ میں یہ آخری وکٹ کے لیے سب سے طویل شراکت داری میں چوتھے نمبر پر ہے۔

اس سے قبل مزانسی لیگ 2018 میں آخری وکٹ کے لیے نونوپونگلو اور ڈوانے اولیور کے درمیان 15 رنز کی شراکت قائم ہوئی تھی۔

## ایچ بی ایل پی ایس ایل 2020 میں سنچریاں:

پشاور زلمی کے وکٹ کیپر بیٹسمین کامران اکمل کی جانب سے کراچی کنگز کے خلاف 101 رنز کی اننگز ایچ بی ایل پی ایس ایل کی تاریخ میں مجموعی طور پر چھٹی سنچری ہے۔ پشاور زلمی کے کامران اکمل کو یہ اعزاز تیسری مرتبہ حاصل ہوا ہے۔

## 50 میچوں میں شرکت:

ایچ بی ایل پی ایس ایل کی تاریخ میں کامران اکمل 50 میچز کھیلنے والے پہلے کھلاڑی بن گئے ہیں۔ وکٹ کیپر بیٹسمین نے رواں ہفتے ملتان سلطانز کے خلاف میچ کھیل کر یہ اعزاز حاصل کیا تھا۔

اس کے علاوہ ڈیرن سیمی اور وہاب ریاض تاحال لیگ کے 48،48 میچوں میں شرکت کر چکے ہیں۔ کوئٹہ گلیڈی ایٹرز کے سرفراز احمد اور محمد نواز 47،47 میچز کھیل چکے ہیں۔

## ایچ بی ایل پی ایس ایل کے بڑھتے وینیوز:

رواں سال لیگ پاکستان کے 4 شہروں میں کھیلی جارہی ہے۔ ایچ بی ایل پی ایس ایل 2020 میں ملتان اور راولپنڈی کے وینیوز کو پہلی مرتبہ لیگ میں شامل کیا گیا ہے۔ اس سے قبل لاہور اور کراچی کے علاوہ مجموعی طور پر لیگ کے میچز دبئی، شارجہ اور ابوظہبی میں کھیلے جاچکے ہیں۔

## اوسط ٹوٹل:

ایچ بی ایل پی ایس ایل 2020 کے ابتدائی ایک ہفتے تک موصولہ اعداد و شمار کے مطابق پہلی اننگز کا اوسط اسکور 163 ریکارڈ کیا گیا ہے، جو لیگ کے تمام ایڈیشنز میں اب تک سب سے زیادہ ہے۔

ایڈیشن 2019 میں پہلی اننگز کا اوسط اسکور 157 جبکہ 2018 میں 152، 2017 میں 154 اور 2016 میں 148 رہا۔

– ENDS –

Media contact:

**Ibrahim Badees Muhammad**  
Editor – Urdu Content  
Media and Communications

E: [ibrahim.badees@pcb.com.pk](mailto:ibrahim.badees@pcb.com.pk)

M: +92 (0) 345 474 3486

W: [www.pcb.com.pk](http://www.pcb.com.pk)

## ABOUT THE PCB

The Pakistan Cricket Board (PCB) is the sole governing body for the game of cricket in Pakistan. Its goal is to work in partnership with its stakeholders to promote, develop and grow the game throughout the country.

The PCB's purpose is to maintain and enhance the reputation and integrity of the game, fostering excellence and upholding the spirit of the game. The PCB selects junior and senior national men's and women's cricket teams to represent the country on the global stage, runs high performance cricket centres across the country and plans and organises domestic competitions and international bi-lateral series.

The PCB is committed to developing ground and facility infrastructure, monitoring the implementation of playing codes and regulations, and supporting the game at every level through its high quality training provision for officials and coaches.

### Partners



[www.psl-t20.com](http://www.psl-t20.com) ●  
@thePSLT20 ●  
@thePSL ●  
PakistanSuperLeague ●  
@thePSL ●

**PCB Headquarters**  
Gaddafi Stadium,  
Ferozpur Road, Lahore  
Pakistan, PO Box 54000  
T: +92 42 3571 7231-4